

निवडलेल्या क्षेत्रात विद्यार्थ्यांनी स्वतःला सिद्ध करावे : खासदार प्रताप पाटील चिखलीकर

। शिरोली : प्रतिनिधी

जीवनात यशस्वी व्हायचे असेल तर बदलत्या शैक्षणिक पद्धतींचा विचार करून निवडलेल्या क्षेत्रात विद्यार्थ्यांनी स्वतःला सिद्ध करावे. असे आवाहन नांदेडचे खासदार प्रताप पाटील चिखलीकर यांनी केले. ते हुतात्मा राजगुरू महाविद्यालय व साहेबरावजी बुट्टेपाटील महाविद्यालयाच्या वार्षिक पारितोषिक वितरण व गुणगौरव समारंभ प्रसंगी बोलत होते.

या प्रसंगी महाराष्ट्र केसरी विजेते पै.शिवराज राक्षे, संस्था उपाध्यक्ष नानासाहेब टाकळकर, अॅड. राजमाला बुट्टेपाटील, संचालक शांताराम घुमटकर, बाळासाहेब सांडभोर, हिरामण सातकर, राजाराम लोखंडे, प्राचार्य



डॉ. एस. एस. पिंगळे, प्राचार्य डॉ. एच. एम. जरे, उपप्राचार्य प्रा.व्ही.बी. दौंडकर, प्रबंधक कैलास पाचारणे उपस्थित होते.

पै.शिवराज राक्षे यांचा खेड तालुका शिक्षण प्रसारक मंडळाच्या वतीने मानाची गदा व १ लाख १ हजार १११ रुपये देऊन जाहीर नागरी सत्कार करण्यात आला. खेड तालुका खरेदी विक्री संघाच्या वतीनेही पै. राक्षे यांना

१ लाख रुपयांचा धनादेश देऊन गौरविण्यात आले.

महाराष्ट्र केसरी शिवराज राक्षे म्हणाले की, मेहनत व शिस्तीने केलेल्या सरावाने मला यश मिळाले असून विद्यार्थ्यांनी यशस्वी होण्यासाठी मेहनतीची कठोर तपश्चर्या करावी.

खासदार चिखलीकर यांच्या हस्ते विविध शाखेतील गुणवंत विद्यार्थ्यांना सन्मानचिन्ह,

प्रशस्तिपत्रक व रोख रक्कम देऊन गौरविण्यात आले.

केंद्रीय व महाराष्ट्र लोकसेवा आयोगाच्या विविध परीक्षा उत्तीर्ण झालेले महाविद्यालयाचे माजी विद्यार्थी मिलिंद गाढवे, सागर पिंगळे, शुभम मांजरे, धनंजय सातकर, ऋषिकेश बोन्हाडे यांचा संस्थेच्या वतीने विशेष सन्मान करण्यात आला.

अहवाल वाचन प्राचार्य डॉ. एस. एस. पिंगळे, प्राचार्य डॉ. एच. एम. जरे यांनी केले. सूत्रसंचालन डॉ. संजय शिंदे यांनी केले. पारितोषिक वाचन प्रा. प्रतिमा लोणारी, प्रा. सारिका गोरे, प्रा. योगेश मोहिते यांनी केले. परिचय डॉ. योगेश वाळुंज यांनी तर आभार उपप्राचार्य प्रा.व्ही.बी.दौंडकर यांनी मानले.